



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۱/۰۴

د گل جان صابر ژباړه

د بنځي تومت

د کوچنيانو لپاره كيسه

يوه دينداره سړي به هر وخت كړوندي ته د تلو او بېرته راتلو په وخت كې خدای (ج) ته دوعاوي كولي. يوه ورځ يې بنځي ورته وويل:

- سړيه، ته په خپلو دوعاوو كې ولي د خدای (ج) څخه نه غواړې چې د خپلې بنځي د تومت د وژ غوري؟

- دا هم نوخبره شوه! بنځه به څه وي چې زه دهغي د وېرې خدای (ج) دوعاوي وكرم؟

بنځي چې دا واورېدل پرېكړه يې وكړه چې خپل مېړه ته درس وركړي او په هغه ټوكه جوړه كړي. د همدې موخي لپاره يې څو كبان رانيول، په يوه ټوټه كې يې غوټه كړل او د غرمې د ډوډۍ سره يې يو ځای كړوندي ته يووړل. سړي چې لږ ډوډۍ وخوړه نوره يې ورسره واخيستله چې د چيني څنگ ته يې وخوري، په همدې وخت كې بنځي د سړي څخه پټ كبان يو، يو په ځمكه كې خښ كړل. سړي ډوډۍ وخوړه، بنځي لوبښي ورسره واخيستل او كور ته ولاړه.

سړي كولبه كوله، ناڅاپه يې وليدل چې په كولبه شوي ځمكه كې كبان دي. كبان يې راتول كړل، ماښام يې د ځان سره كور ته راوړل او بنځي ته يې كيسه وكړه چې دا كبان يې د ځمكي څخه راوايستل. هغه برسېره پر دې د خدای (ج) دتوانمنۍ ستاينه وكړه چې كولي شي په ځمكه كې هم كبان پيدا كړي. سړي بنځي ته وويل چې كبان په غورو كې سره كړي او د راتلونكي ورځې غرمه يې ده ته كړوندي ته وروړي. بنځي سبا ورځ كبان په غورو كې سره كړل، په خپله يې وخوړل او مېړه ته يې دغرمې د ډوډۍ لپاره لږ بشوروا وروړه.

- سړي پوښتنه وكړه: كبان چېرې دي؟

- كوم كبان بښي؟

- هغه كبان چې ما د ځمكي څخه رااېستلي وو.

- ته لكه چې لېونۍ شوي يې! تا كورته داسې كبان نه دي راوړي او ما كبان په سترگو نه دي ليدلي.

سړي په دې خبرو په غوسه شو، چوكه (هغه لرگي چې بزگران يې د كولي په وخت كې كاروي) يې واخيسته چې په بنځه وار وكړي، خو هغي چيغي كړي او نور بزگران يې چې په نږدې كړونديو كې يې كارونه كول د مرستې له پاره راوبلل.

سړي وويل:

- ما پرېږدي چې دي ككړي ته درس وركړم! دې زما كبان خوړلي او ما لېونۍ بولي.

بزگرانو، چې د بنځي په چيغو راغلي وو د هغي څخه پوښتنه وكړه چې دا ستا خاوند كوم كبان بښي؟

سړي وويل:

- زه د هغو كبانو په اړوند خبرې كوم چې ما په پټي كې د ځمكي څخه رااېستلي وو.

راغو بزگرانو وويل:

- بېوزلي مېرمنې، ته رښتيا وايي، د ده ماغزه خراب شوي دي. هغوی دا پرېكړه وكړه، بزگر يې لېونۍ وباله، لاسونه يې وروترول، كور ته يې راوست او هلته يې په ستنې پورې ټينگ وتاړه.

كله چې بزگران ولاړل او مېړه او بنځه يوازې پاتې شول نو بنځي هغه ته وويل:

د پاڼو شمېره: له 1 تر 2

افغان جرمن آنلاين په درنښت تاسو همكاري ته راوبولي. په دغه پته له مور سره اړيکه ټينگه كړئ maqalat@afghan-german.de

يادونه: دليكني د ليكنيزې بڼې پازوالي د ليكوال په غاړه ده، هيله من يو خپله ليكنه له راليولو مخكې په خبر و لولئ

- څرنگه، ته اوس هم د بنځې له تومته نه وېرېږي؟ دا ډېر لږ څه وو چې تا ته در پېښ شول.
مېړه ورته وويل:
- بنځې، د خدای(ج) له پاره، زارۍ درته کوم، دا پری خلاص کړه او ما د دې بدمرغی څخه وژغوره. لوړه کوم چې وروسته له دې به په خپلو ټولو ورځنیو دوعاوو کې لومړی دوعا د دې له پاره کوم چې خدای(ج) د ما د بنځې له تومت څخه وساتي.

د ارمنستان د خلکو کیسه
د گل جان صابر ژباړه

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلېکنی د لیکنیزې بڼې پازوالی د لیکوال په غاړه ده ، هيله من یو خپله لیکنه له رالیږلو مخکې په ځیر و لولئ